

شفیق فاروقی کی رحلت پر سینکڑوں خطوط میں سے چند تعزیتی خطوط

12 اگست 2014

● مکرمی و محترمی حضرت مولانا سراج الحق

السلام علیکم ورحمۃ اللہ وبرکاتہ! یہ جان کر بہت افسوس ہوا کہ آپ کے داماد جناب مولانا شفیق الدین فاروقی صاحب قضاے الہی سے انتقال کر گئے ہیں۔ انا للہ وانا الیہ راجعون۔ میری دعا ہے کہ اللہ تعالیٰ آپ کے مرحوم داماد کی مغفرت فرمائے اور ان کی قبر کو جنت کے باغوں میں تبدیل فرمائے، آپ اور تمام سوگواران کوان کی جدائی کا صدمہ صبر و حوصلہ کے ساتھ برداشت کرنے کی توفیق بخشے، آمین

براہ کرم آپ میری طرف سے تمام اہل خانہ کو میرا سلام اور پیغام تعزیت و تسلی اور دعائیں پہنچادیں۔ ممنون ہوں گا۔

والسلام خاکسار..... سراج الحق (امیر جماعت اسلامی پاکستان)

03 اگست 2014

● مکرمی و محترمی حضرت مولانا سراج الحق صاحب

السلام علیکم ورحمۃ اللہ وبرکاتہ! یہ جان کر بہت افسوس ہوا کہ آپ کے داماد محترم الحاج شفیق الدین فاروقی صاحب قضاے الہی سے انتقال کر گئے ہیں۔ انا للہ وانا الیہ راجعون

دعا ہے کہ اللہ تعالیٰ ان کی مغفرت فرمائے، تمام گناہوں اور خطاؤں سے درگزر فرمائے، تمام نیکیوں اور حسنات کو قبول فرمائے، خاص اپنے سایہ رحمت میں جگہ عطا فرمائے اور ان کی قبر کو جنت کے باغوں میں تبدیل فرمادے۔ آمین

حقیقت یہ ہے کہ اس جہان کی ہر شے عارضی ہے یہاں کی خوشی بھی عارضی ہے اور غم بھی، جبکہ اس دوسرے جہان کی ہر شے دائمی ہے وہاں کا غم بھی دائمی ہے اور خوشی بھی۔ اسی طرح یہاں کا ملاپ بھی عارضی ہے اور جدائی بھی، جبکہ اس دوسرے جہان کا ملاپ بھی ہمیشہ کے لئے ہے اور جدائی بھی! پس اللہ تعالیٰ سے دعا ہے کہ وہ ہم سب کو وہاں اپنی جنتوں میں ملادے جس کے بعد نہ کوئی جدائی ہے اور نہ ہی کوئی غم، انشاء اللہ

میری طرف سے بعد سلام سب اہل خانہ تک تعزیت کے یہ الفاظ اور میرے جذبات پہنچا دیجئے گا۔

ممنون ہوں گا۔ امید ہے آپ خیریت سے ہوں گے۔ اللہ سبحانہ اپنے حفظ و امان میں رکھے اور ہم سب کو اپنی رضا جوئی میں لگائے رکھے۔ آمین۔

والسلام خاکسار..... سید منور حسن (سابق امیر جماعت اسلامی پاکستان)

● My Dear Moulana Sahib! السلام علیکم ورحمۃ اللہ وبرکاتہ!

The sad news of demise of your son in law, Shafique ud Din Farooqi (late) has pained me and my entire family. While only you and your family can feel the full impact of this colossal loss, we all share in your grief nonetheless.

My family joins me in expressing these feelings. Kindly convey our sentiments to the other family members, as well.

May Almighty Allah rest the departed soul in eternal peace and grant you and the family strength to bear this irreparable loss with perseverance and fortitude. Aamin!

Yours sincerely,

(راجہ ظفر الحق سنیز) Raja Muhammad Zafar ul Haq

● Respected Moulana Sami ul Haq (شیخ جاسم قائم مقام سفیر سعودی عرب)
السلام علیکم ورحمۃ اللہ وبرکاتہ

I am deeply grieved to hear about the sad demise of your son-in-law Mohammad Shafiq. I would like to extend to you and members of your family my heartfelt sympathies and profound condolences. I pray Almighty Allah to grant the departed soul eternal paradise and to give you and members of your family, the courage to bear this great loss. انا للہ وانا الیہ راجعون --- With my best regards

Your brother in grief.

Jassim M. Al-Khaldi (Charge d' Affaires, a.i.)

● محترم جناب مولانا سمیع الحق صاحب۔

السلام علیکم ورحمۃ اللہ وبرکاتہ! آپ کے داماد کی وفات کا سن کر دلی افسوس اور غم ہوا۔ اللہ تعالیٰ مرحوم کی مغفرت فرمائیں۔ یقیناً موت ایک اٹل حقیقت ہے کہ جس کا سامنا ہر انسان کو کرنا ہوتا ہے۔ میری دعا ہے کہ اللہ تعالیٰ آپ کو اور آپ کے اہل خانہ کو صبر جمیل عطا فرمائیں۔ آمین ثم آمین۔ آپ کا خیر اندیش

میجر جنرل محمد طیب اعظم (انسپکٹر جنرل فرنیچر کور)

● سیدی وسندی ومولائی حضرت اقدس مولانا سمیع الحق صاحب زید مجہد ۲۵۔ جولائی ۲۰۱۳ء

السلام علیکم ورحمۃ اللہ وبرکاتہ! آج علی الصباح اخبار میں یہ اندوہناک خبر پڑھ کر دل سکتہ میں آ گیا کہ ہمارے مخدوم مولانا شفیق الدین فاروقی اس جہان فانی سے عالم بھاگ کر حلت فرما گئے ہیں۔ موصوف آپ کے دست و بازو معتمد خاص اور انتہائی رازدان تھے، انہوں نے طویل زندگی آپ کے زیر سایہ اور آپ کی خدمت میں بسر فرمائی۔ یقیناً ان کی جدائی آپ کے لئے عظیم صدمہ اور ناقابل برداشت غم والم کا باعث ہے۔ لیکن اللہ جل مجدہ نے نظام کائنات کچھ ایسا ترتیب دیا ہے کہ ہر آدمی اس کے سامنے بالکل بے بس ہے۔

اللہ رب العزت مرحوم کے سیات سے صرف نظر فرمائے ان کی حسنا کو شرف قبولیت سے نوازے اور اس مقدس ماہ مبارک کے طفیل ان کی مغفرت فرمائے، قبر کو منور فرمائے اور جنت الفردوس میں بلند مقام عطا فرمائے۔ ان دنوں مجلہ الحق میں ۱۹۷۷ء کی اسارت کی داستان پڑھ بھی رہا تھا کہ وہ اللہ کو پیارے ہو گئے۔ حق تو یہ تھا کہ حاضر خدمت ہو کر تعزیت کرتا لیکن علالت کے باعث مجبور ہوں۔

فقط والسلام: مولانا محمد عبدالمجید عفی اللہ عنہ (مصنف تاریخ مکہ و مدینہ) راولپنڈی

05 اگست 2014

● مکرمی و محترمی حضرت مولانا مسیح الحق

السلام علیکم ورحمۃ اللہ وبرکاتہ! جان کر بہت افسوس ہوا کہ آپ کے داماد قضاے الہی سے انتقال کر گئے ہیں۔ انا اللہ وانا الیہ راجعون۔ میری دعا ہے کہ اللہ تعالیٰ ان کی مغفرت فرمائے۔ ان کی نیکیوں کو شرف قبولیت بخشے ان کے گناہوں کو معاف کرے ان کے درجات بلند کرے اور انہیں اعلیٰ علیین میں مقام بلند سے نوازے اور متاثرہ خاندانوں کو صبر جمیل سے نوازے۔ امین

نظام قدرت ہے کہ جس نے دنیا میں آنا ہے، اس نے اپنے مقررہ وقت پر اس دار فانی سے کوچ کرنا ہے، بس ہر وقت یہ دعا کرنی چاہیے کہ خاتمہ ایمان کی حالت میں ہو اور زندگی میں اللہ تعالیٰ ہم سے دین کا کام لے لے۔ امین۔ براہ کرم آپ میری طرف سے تمام اہل خانہ کو تعزیت اور حوصلہ کا پیغام دیجئے۔ ممنون ہوں گا۔

والسلام: لیاقت بلوچ (سیکرٹری جنرل جماعت اسلامی پاکستان)

● محترم حضرت مولانا مسیح الحق صاحب زیدت معالعم!

السلام علیکم ورحمۃ اللہ وبرکاتہ! اخبار میں برادر محمد شفیق صاحب کی رحلت کی خبر پڑھی۔ انا اللہ وانا الیہ راجعون۔ موت تو ایک اہل حقیقت ہے اور ایسی حقیقت کہ ہر ایک نے اس کا سامنا کرنا ہے۔ اِنَّ الْمَوْتَ الَّذِیْ تَفْرُقُوْنَ مِنْهُ فَاِنَّهُ مُلْقٰیكُمْ۔ اب عملاً تو ہر ایک نے اس کو ماننا اور مانا بھی ہے کہ کوئی مفر نہیں۔ اگرچہ فلسفیانہ مباحث ہیں اس کے تصورات مختلف بیان کئے جاتے ہیں کہ زندگی کیا ہے؟ عناصر میں ظہور ترتیب۔ موت کیا ہے انہیں اجزاء کا پریشان ہونا لیکن دینی تصور میں تو یہ صرف ترتیب عناصر اور اضطراب عام نہیں۔ ایک حقیقت ہے جو حقائق کا دروازہ تو کیا دروازے کھول دیتا ہے۔ یہ آنکھیں بند رہتی ہیں جب تک کھلی رہتی ہیں اور کھل جاتی ہیں جب بند ہو جاتی ہیں اور وجہ ظاہر کہ اعمال جو بھی ہوں نفس ناطقہ میں اس کا صرف تصور نہیں اور یہ نفس ناطقہ جب بدنی علائق سے چھٹکارا حاصل کر جاتا ہے تو وہاں سے اعمال کا انعکاس شروع ہو جاتا ہے جو اولین مرحلہ میں تو راحت و الم قبر وبرزخ اور عاقبت میں جنت و دوزخ کی شکل میں نمودار ہوتا ہے، تو کہنے کا مقصد یہ تھا کہ ہر ایک نے مرنا بھی ہے اور ہر ایک نے سامنا بھی کرنا ہے۔ برادر محمد شفیق صاحب بھی وفات پا گئے! البتہ اس کی زندگی کے حوالے سے اس کیلئے خیر ہی دیکھتے ہیں کہ

آپ سے تعلق ہوا، دوستی ہوئی، خدمت ہوئی، رفاقت کی اور ایسی کہ اپنے اقارب و اعزہ سے آ کر آپ اور حضرت شیخ الحدیث صاحبؒ کے خاندان کے ایک فرد بن گئے۔ ہمارے اور ہندو پاکستان و بنگلہ دیش و افغانستان کے علماء و فقہاء، مجاہدین و محدثین کے شیخ و مربی حضرت شیخ الحدیثؒ کی خدمت میں لگے رہے اور دن رات لگے رہے اور حضرت صاحبؒ کی جو خدمات ہیں عالم اسباب کے ایک سبب ہونے کے ناطے برادر مرحومہ شفیق صاحب کا اس میں ایک موثر حصہ ہے اور پھر آپ کے زیر سایہ آپ کے دینی اور سیاسی خدمات کے نہ صرف نقیب اور ساتھی تھے بلکہ ایک بہت بڑا سہارا بھی تھے، مجھے تو نہ صرف دارالعلوم میں یا آپ کے ساتھ اسفار میں شریک رہنے میں بلکہ ہری پور میں اسارت کے دوران برادر مرحوم کی رفاقت و خدمت بھی یاد ہے کہ آپ کی وجہ سے ہماری بھی خدمت کرتے اور دارالعلوم کے تخلصین کا جب تذکرہ ہو تو شفیق مرحوم کا ذکر کئے بغیر ادھورا ہوگا بلکہ نا انصافی ہوگی بلکہ سچ پوچھئے تو مجھے تو شفیق مرحوم کے اس وقت کی خدمات کی زیادہ قدر ہے جب وہ بظاہر مغربی تہذیب کے ایک نوخیز جوان جو داڑھی بھی نہ رکھتے تھے کہ اس نے صرف ملازمت نہیں کی بلکہ وفا شعاری کی ایک مثال قائم کی تھی۔ گزشتہ بار جب میں دارالعلوم آیا تو اس سے ملنے کا متنی تھا کہ کسی نے بیماری کا بتا دیا تھا لیکن دارالعلوم کی اپنی ایک شان ہے اور اپنا ایک اثر۔ اور وہاں پر درس لینے کے بعد ہمارے بھائی یعنی طلبہ دارالعلوم اپنی محبت کا جس طرح اظہار کرتے ہیں کہ سب کچھ بھول جاتا اور میں نے وہاں سے نکلنے کے بعد کہا کہ دارالعلوم بھی افغانستان ہے جس میں داخل ہونا تو آسان ہے لیکن اس سے نکلنا بہت مشکل ہے۔ لیکن خیر ماشاء اللہ و ما قدر ملاقات نہ ہو سکی۔ اللہ تعالیٰ سے دعا ہے کہ اللہ کریم برادر مرحوم کی خدمات و وفا شعاری کو اس کی مغفرت اور درجات عالیہ کا ذریعہ بنا دے اور اس کی اولاد پر برکتوں کا نزول فرمائے۔ امین۔ اور آپ سب کو اس صدمے کے برداشت اور اجر سے نوازے۔ امین

والسلام: قاضی فضل اللہ

مذہبی سکالر و فاضل دارالعلوم حقانیہ سابق ایم این اے، اسلامک سنٹر کیلیو فور نیٹا امریکہ

● محترم المقام عزت ماب قائد جمعیت حضرت مولانا مسیح الحق صاحب
سلام سنونو! حراج گرامی! انٹرنیشنل ختم نبوت موومنٹ کے ماہنامہ مجلہ صدائے ختم نبوت کے ذریعہ آنجناب کے داماد شفیق الدین فاروقی کے انتقال پر ملال کا علم ہوا۔ ان اللہ وانا الیہ راجعون۔ اللہ تعالیٰ مرحوم کی مغفرت فرمائے درجات بلند فرمائے اور اپنے جوار رحمت میں جگہ عطا فرمائے۔ اللہ تعالیٰ آپ کو صبر جمیل عطا فرمائے۔ قائد اہل سنت مولانا محمد احمد لدھیانوی مدظلہ العالیؒ میں اور ہماری جماعت اس غم میں آپ کے ساتھ برابر شریک ہیں۔ انشاء اللہ باقاعدہ حاضری بھی ہوگی۔ والسلام آپ کا تخلص..... ڈاکٹر خادم حسین ڈھلوں، مرکزی جنرل سیکریٹری اہلسنت والجماعت

● کرمی و محترمی حضرت مولانا مسیح الحق صاحب۔ امیر جمعیت علماء اسلام (س)
July 24, 2014

السلام علیکم ورحمۃ اللہ وبرکاتہ! جناب شفیق الدین فاروقی صاحب کی وفات کی خبر نہایت افسوسناک ہے یہ جان کر دلی افسوس ہوا۔ فاروقی صاحب سے ماضی میں کئی دفعہ ملاقات ہوئی۔ نہایت شریف النفس اور نیک سیرت شخصیت تھے۔ ماہنامہ ”الحق“ کیلئے ان کی خدمات بے پناہ اور قابل تعریف ہیں جو ہمیشہ یاد رہیں گی۔ انکی یہ ناگہانی وفات پر مجھے از حد افسوس ہے۔ میری طرف سے آپ اور انکی فیملی کیلئے دلی تعزیت ہے۔

مخلص: آصف علی صدیقی (سفارت خانہ سعودی عرب، اسلام آباد)

● بزرگوار مولانا مسیح الحق صاحب مدظلہ

السلام علیکم ورحمۃ اللہ وبرکاتہ! آپ کے داماد جناب شفیق الدین فاروقی مرحوم و مغفور کی وفات کا سن کر دلی رنج ہوا۔ اللہ تعالیٰ آپ سب حضرات کو صبر عطا فرمائے اور مرحوم کو جنت الفردوس میں جگہ عطا فرمائے۔
اشرف علی مروٹ (ڈپٹی کمشنر انکم ٹیکس ایبٹ آباد)

● جناب مولانا صاحب!

سلام مسنون! اخبار سے محترم شفیق الدین فاروقی صاحب کی وفات کا پتہ چلا۔ بہت افسوس ہوا۔ اللہ تعالیٰ ان کی مغفرت فرمائے۔ ان پر اپنی رحمتیں برسائے۔ والسلام طالب دعا..... پروفیسر ڈاکٹر رضا محمد خان (پشاور)
● برادر گرامی حضرت مولانا مسیح الحق صاحب۔

السلام علیکم ورحمۃ اللہ وبرکاتہ! مجھے آپ کے عزیز شفیق صاحب کے انتقال کا سن کر بڑا دکھ محسوس ہوا۔ انا اللہ وانا الیہ راجعون۔ اللہ تعالیٰ ان کی کامل مغفرت فرما کر جنت الفردوس میں جگہ دیں اور آپ سب کو صبر جمیل پر اجر بزیل عطا فرمائے۔ امین۔ والسلام..... (ڈاکٹر حافظ قاری) فیوض الرحمن

● جناب قائد جمعیت استاد العلماء مولانا مسیح الحق صاحب۔

السلام علیکم ورحمۃ اللہ وبرکاتہ! کافی دنوں سے تعزیتی خط لکھنے کا ارادہ کر رہا ہوں مگر بوجہ نہ لکھ سکا آج فرصت ملی تو لکھنے بیٹھ گیا۔ آپ کی اپنی صحت کیسی ہے؟ دارالعلوم سے نکلے ہوئے کافی سال ہو گئے ہیں مگر وہ پرکشش بہاریں، رونقیں دینی مجلسیں یاد آنے پر بے چین کرتی رہتی ہیں خدا آپ کے چمنستان کو آباد رکھے۔ آپ کے قریبی رشتہ دار جناب شفیق الدین صاحب بھی اس دار فانی سے رحلت فرما گئے ہیں ان کے درجات کی بلندی کے لئے دعا گو ہیں، آپ کے لئے صبر خدا سے مانگتے ہیں۔ والسلام..... مفتی محمد ادریس، انگلینڈ

ان تعزیتی خطوط کے علاوہ سینکڑوں ٹیلیفون کالز پر بھی پوری دنیا سے حضرت مولانا مسیح الحق صاحب مدظلہ اور ان کے بیٹوں اور خاندان کے دیگر افراد سے تعزیت کی گئی۔ صوبہ خیبر پختونخوا کے وزیر اعلیٰ جناب پرویز خٹک صاحب اور گورنر کے پی کے سردار مہتاب خان عباسی صاحب نے بھی خصوصی تعزیتی پیغامات بھجوائے۔